

MINISTERU GHALL-EDUKAZZJONI U X-XOGHOL

POŻIZZJONI TA' KOORDINATUR TAT-TRASPORT TAL-ISKOLA FI HDAN IL-MINISTERU GHALL-EDUKAZZJONI U X-XOGHOL

(skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professjonali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru tal-Edukazzjoni u x-Xogħol (MEDE) jilqa' applikazzjonijiet għall-pożizzjoni ta' Koordinatur tat-Trasport tal-Iskola fi hdan il-Ministeru għall-Edukazzjoni u x-Xogħol.

2.0 Tul tal-Kariga u Kundizzjonijiet

2.1 Il-pożizzjoni ta' Koordinatur tat-Trasport tal-Iskola hija sugġetta għal perijodu ta' prova ta' sena (1).

2.2 Persuna magħżula tidhol f'*assignment*/inkarigu ta' sitta u tletin (36) xahar bhala Koordinatur tat-Trasport tal-Iskola fil-MEDE li jista' jiġi mġedded għal perjodi oħra. Persuna li ma tkunx tat sehem sodisfaċenti bhala Koordinatur tat-Trasport tal-Iskola matul il-perjodu tal-*assignment*, ikollha l-*assignment* tagħha terminat.

3.0 Salarju marbut mal-Pożizzjoni

3.1 Is-salarju għall-pożizzjoni ta' Koordinatur tat-Trasport tal-Iskola huwa ekwivalenti għal Salarju ta' Skala 11, li fl-2016 huwa ta' €17,022.98 fis-sena, li jizdied b'inkrimenti annwali ta' €375.17 sa massimu ta' €19,274.00.

3.2 L-operaturi stabbiliti ser ikunu mistennija li jużaw karozza personali tagħhom stess, u se jiġu rimborsati għall-użu tal-*petrol*.

4.0 Dmirijiet

4.1 Id-dmirijiet ta' persuna fil-hatra ta' Koordinatur tat-Trasport tal-Iskola fi hdan MEDE jinkludu:

- Li jkollha l-ħila timplimenta l-politika tat-Trasport approvata mid-Direttorati tal-Edukazzjoni;
- Tipproponi titjib fis-sistema eżistenti tat-trasport;

- Tieħu responsabbiltà sħiħa għat-tmexxija tat-Taqsima tat-Trasport;
- Titlob mill-Kapijiet tal-Iskola, il-ħtiġijiet ta' transport qabel ma tibda s-sena skolastika;
- Tistabbilixxi r-rotot skont it-talbiet li jsiru mill-Kapijiet tal-Iskola.;
- Tfassal reġistru tar-rotot li jiġu mqassmin f'kategoriji skont jekk ir-rotot humiex meħtieġa għal:
 - (i) Studenti bi bżonnijiet speċjali li qegħdin fi skola regolari li jagħmlu użu minn *wheelchair*
 - (ii) Studenti bi bżonnijiet speċjali fiċ-Ċentru speċjali li jagħmlu użu minn *wheelchair*
 - (iii) Studenti bi bżonnijiet speċjali li jeħtieġu *taxi* fl-iskejjel regolari
 - (iv) Rotot li jeħtieġu minibus b'14-il sit
 - (v) Rotot li jeħtieġu minibus b'18-il sit
 - (vi) Rotot li jeħtieġu vetturi b'36 sit
 - (vii) Rotot li jeħtieġu vetturi sa 53 sit
- Tippreżenta r-reġistru tar-rotot lill-iskejjel u tiġbor lura tagħrif għall-irrangar mill-ġdid;
- Tippreżenta tagħrif lura lil operaturi rispettivi skont it-tqassim tar-rotot bi qbil skont il-ftehim bejn Direttorati/fornituri;
- Tirċievi ilmenti mill-iskejjel u entitajiet oħrajn dwar kwistjonijiet relatati mal-ħidmiet tat-trasport tal-iskola;
- Tagħxi fuq l-ilmenti u ttiprovdi tagħrif lura lid-Direttorati u lill-iskejjel dwar soluzzjonijiet offruti u l-azzjonijiet li ttieħdu
- Tirċievi notifikati ta' bidliet fl-iskedi meħtieġa mill-iskejjel u tippreżentahom lil operaturi għal azzjoni neċessarja, tieħu nota tan-notifikati;
- Tfassal data ta' tnaqqis ta' inċidenti mill-operaturi u tapplika penalitajiet lill-operaturi preżenti bi qbil mal-ftehim stabbilit;
- Temenda rotot fuq bażi regolari sabiex jintlaħqu l-ħtiġijiet dejjem jinbidlu tal-istudenti u l-iskejjel;
- Tikkomunika mal-operaturi u l-iskejjel dwar l-immaniġġjar tat-traffiku dwar rotot u skejjel fil-qrib;
- Iżżur l-iskejjel sabiex tirrangja kwistjonijiet dwar l-immaniġġjar tat-traffiku dwar rotot u skejjel fil-qrib;
- Tagġorna r-*records* fis-*software* dwar rotot li jikkoncernaw studenti li jagħmlu użu mit-trasport uffiċjali tal-iskola;
- Ttiprovdi skeda tal-ħidmiet tat-trasport kif mitlub mid-Direttorati minn żmien għal żmien, u jkkomunika mal-operaturi u l-iskejjel dwar l-iskeda pprovduta;

- Tipprovdi skeda għall-istudenti bi bżonnijiet speċjali għal Skola Sajf;
- Tivverifika l-irċevuti u tirrakkomanda lid-Direttur azzjonijiet li jridu jittieħdu qabel ma jseħh il-ħlas;
- Tikkomunika mad-dipartiment tal-Kontijiet tad-Direttorati dwar it-twettiq, il-vjaġġi li ma sarux, it-twettiq ta' vjaġġi li saru kmieni/tard u kwistjonijiet oħra rrelatati mal-ħidmiet tat-trasport;
- Xi xogħol ieħor li jista' jkun meħtieġ mid-Direttorati minn żmien għal żmien relatat mal-ħidmiet tat-trasport għall-iskejjel;
- Twettaq dmirijiet oħra skont l-esiġenzi tas-Servizz Pubbliku skont struzzjonijiet tas-Segretarju Permanenti Ewlieni.

5.0 Rekwiziti tal-eligibbiltà

5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- (i) (a) ċittadini ta' Malta; jew
 - (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; jew
 - (c) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; jew
 - (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f'(a), (b) jew (c), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; jew
 - (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi ħdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieg il-ħruġ ta' liċenzja tax-xogħol f'dawk il-każijiet fejn hija meħtiega skont l-Att dwar l-Immigrazzjoni u leġiżlazzjoni sussidjarja. L-aġenzija *Jobsplus* għandha tiġi kkonsultata skont il-ħtiega dwar din il-materja.

- (ii) ikunu kapaċi jikkomunikaw bil-lingwa Maltija u dik Ingliża;
- (iii) ikollhom liċenzja tas-sewqan nadifa.
- (iv) ikollhom kwalifika rikonoxxuta f'Livell 3 tal-MQF fl-*IT Office Application Skills* (*); **U**
 - a) għandhom diploma rikonoxxuta pertinenti f'Livell 5 tal-MQF (dment li fir-regward ta' programmi li bdew minn Ottubru 2003 'l quddiem, din għandha tkun sugġetta għal minimum ta' 60 kreditu ECTS/ECVETS jew ekwivalenti; **JEW**
 - b) Uffiċjal Pubbliku fis-Servizz Pubbliku ta' Malta, fi Skala ta' Salarju mhux anqas minn Skala 15, bi (3) tliet snin esperjenza ta' xogħol relevanti.

(*) Qed jiġi kkjarifikat li b'riferenza għall-*IT Office Application Skills*, dan ikopri kwalunkwe kors komplut b'suċċess f'livell 3 tal-MQF tas-CDRT/ECDL jew xi kors ieħor ikkredidat mill-NCHFE.

5.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbilta', sakemm dawn ikunu fis-sugġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija sal-ħin u d-data tal-għeluq ta' din is-sejha għall-applikazzjonijiet.

5.3 L-applikanti jridu jkunu ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

5.4 Il-kandidati magħzula jridu jkunu eliġibbli għall-ħatra f'din il-pożizzjoni, skont 5.1 – 5.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.5 L-applikanti prospettivi għandhom jaraw il-proviżzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtoritá pertinenti oħra, kif applikabbli (ara l-link aktar 'l isfel f'paragrafu 9.1).

6.0 Sottomissjoni ta' dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.

6.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

7.0 Proċeduri tal-għażla

7.1 L-applikanti eliġibbli jigu assessjati minn Bord tal-Għażla biex jiddetermina kemm huma adatti għall-pożizzjoni. Il-marka massima għal dan il-proċess tal-għażla hija **200** u l-marka li persuna trid iġġib biex tghaddi hija **100**. Il-kriterji tal-Assessjar tista' tinstab minn fuq: <http://education.gov.mt/en/Pages/vacancies.aspx>.

7.2 Tinghata kunsiderazzjoni xierqa lill-kandidati li, minbarra dak rikjest f'paragrafi 5.1 – 5.2, għandhom esperjenza ta' xogħol relevanti u ppruvata.

7.3 Notifika ta' pubblikazzjoni tar-riżultat tista' tara' mis-sit <https://education.gov.mt/vacancies/Pages/Published%20Results.aspx>.

8.0 Sottomissjoni tal-applikazzjoni

8.1 Applikazzjonijiet, flimkien ma' Formola ta' Rekord tas-Servizz u l-*Leave* (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni **BISS** f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tlieta, 27 ta' Diċembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.

8.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

8.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru. tat-telefon, u l-indirizz

tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permez ta' e-mail u l-originali tinbagħat lill-Bord tal-Għażla.

8.4 Aktar dettalji dwar is-sottomissjoni tal-applikazzjonijiet jinsabu fil-provvedimenti generali msemmija hawn isfel.

9.0 Provvedimenti generali oħra

9.1 Provvedimenti generali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 8.1 hawn fuq);
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni tan- Nies u l-Istandards fl-indirizz:

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> Dawn il-provvedimenti generali għandhom jiġu meqjusa bħala parti integrali minn din is-sejha għall-applikazzjoni.